

FREELANCE JOURNALIST & WRITER  
129B, OSMAN ROAD,  
SAINTHAMARUTHU - 05

வினாக்கள் கடமை  
அரசியல் தனித்துவம்  
எமது பிறப்புரீயம்



தியாகத்தால் வளர்த்தெடுத்த  
தனித்துவ தீபம்  
தீயோரால் ஒளிகுன்றி  
அணைந்திடவும் விடுவதோ?

“DSP NO” 09

ஸ்ரீலங்கா முஸ்லிம் காங்கிரஸ்  
“தாருஸ்ஸலாம்” வெளியிட்டகம்  
வோக்ஷோல் லேன்,  
கொழும்பு-02.

**இதயத் தடாகத்தில் பூத்த மற்களே!**

**என் உயிர்னும் தினிய முஸ்லிம் சகோதரர்களே!**

**அல்லாஹு அலைக்கும்!**

“லாஐலாஹு இல்லல்லாஹு முஹம்துர் ரகுஹுல்லாஹு” என்ற சத்தியப் பிரகடனமே நம் வாழ்வின் அடிப்படையாகும். இந்தப் பிரகடனத்தாலேயே முஸ்லிம்கள் என்று நாம் அடையாளம் காணப்படுகின்றோம். இப்பிரகடனமே என்னையும் உங்களையும் இணைக்கின்றது. இப்பிரகடனமே நம்மையும் பிறரையும் பிரிக்கின்றது. நானும் நீங்களும் இப்பிரகடனத்தை தினமும் ஒதுவதால்தான் முஸ்லிம் சிறுபான்மைச் சமூகமென இந்த நாட்டில் அமைக்கப்படுகின்றோம். எப்போது இந்தப் பிரகடனத்திலிருந்து விலகிக் கொள்கிறோமே, அப்போது நமது அடையாளமும் நம்மைவிட்டு விலகிக் கொள்கின்றது.

### **சத்தியத்தின் சீன்னங்கள்!**

அது மட்டுமல்ல, நமது நாட்டின் பெரும்பான்மைச் சமூகம் என்ற அடையாளத்துள் அல்லது, இந்த நாட்டின் “தமிழர்கள்” என்ற அடையாளத்துள் நமது பெயர்கள் போய்ச் சேரலாம். “சிறுபான்மைச் சமூகம்” என்று சிறுமைப்படுவதை விட “பெரும்பான்மை” என்ற பெருமைகளையும் நாம் பெற்றுக் கொள்ளலாம். ஆனால் அதை விரும்பாமல் இங்கு “முஸ்லிம் சிறுபான்மையினர்” என்ற அடையாளத்தையே நீங்களும் நானும் நேசிக்கின்றோம். ஏன்? அந்த அடையாளமே நமது சத்தியப் பிரகடனமாகும்.

அதை வேறு வாந்ததைகளில் சொன்னால் நாம் எல்லோரும் “சத்தியத்தின் சீன்னங்களாக” நடமாடுக் கொண்டிருக்கின்றோம்.

### **நிரந்தர இலட்சியங்களுக்காக!**

பெரும்பான்மையோரின் பேறுகள் தற்காலிகமானவை. எனவேதான், முஸ்லிம்களாகிய நாம் நிரந்தர இலட்சியங்களைப் பற்றி தினமும் சிந்திக்கின்றோம். நம்முன்னோர் நமக்குத் தந்திருக்கும் வரலாறு பெருமைக்குது.

அவர்கள் நடந்து வந்த பாதை மிகவும் நீண்டனது. நாம் நடக்கும் பாதையோ அகலமானது. நமது பார்வையும் கூர்மையானது. நாடுகள் என்ற வரம்புகளுக்கு அப்பாலும் இன், மொழி, நிற பேநங்களுக்கு அப்பாலும் இணைந்து கொண்ட சமூகத்தைச் சேர்ந்தவர்கள் நாம். நமது உணர்வுகள், அபிலாபைஷகள் வித்தியாசமானவை. நமது இலட்சியங்கள் மரணத்திற்கு அப்பாற்பட்டவை. எனவேதான் நாம் “சய்நலமிகள்” அல்ல! எனவேதான் எப்போதும் எம்மைப்பற்றி அல்லாமல் எப்போதும் பிறரைப் பற்றியே சிந்திக்கின்றோம்.

### **நமது பிரகடனம்!**

நன்மையின் பால் நடந்து சென்றும் தீமையில் நின்று விலகிச் செல்வதும் அதிலிருந்து பிறரை விலக்குவதும், அதே வேளை தீமையை எதிர்த்துப் போராடுவதும், அல்குர்ஜுனும் அருமைநாயகம் முஹம்மது ஹி (ஸல்) அவர்களும் எப்போதும் எக்கு விடுத்திருக்கும் கட்டளைகளாகும். நமது எண்ணங்களும், இலட்சியங்களும் குறுகியவை என்றால் எப்போதோ நமது பிரகடனத்தை வாபஸ் பெற்றிருக்கலாம். நமது நம்பிக்கைகளை “விலை கூறியும்” இருக்கலாம். ஆனால் அல்லறம்துவில்லாறு! இந்த இழிநிலை ஏற்பாடுமல் இறைவன் நம்மைக் காப்பாற்ற இருக்கின்றான். தொடர்ந்தும் நம்மைக் காப்பாற்ற வேண்டுமெனப் பிரார்த்திப்போம்!

### **கினம்புரியாத அச்சம்?**

முஸ்லிம் சிறுபான்மைச் சமூகமாகிய நாம் இதுவரை யாருக்கும் கஷ்டங்களை உருவாக்கவில்லை. நம்மால் யாருக்கும் கஷ்டங்களும் வரவில்லை. இருந்தும்கூட இன்று எத்தனையோ “அச்சங்கள்” எம்மை சதா வாட்டிக் கொண்டிருக்கவில்லையா? என்பதைச் சிந்தித்துப் பாருக்கள். எதுவும் “எப்போதும்” எங்கும் நடக்கலாம் என்ற எண்ணத்தால் நாம் சோர்ந்து கிடக்கவில்லையா? ஏதோ இனம் தெரியாத ஒர் அச்சம் அடிக்கடி வந்து எது உள்ளங்களை உறுத்திக் கொண்டிருக்கவில்லையா? தனி மனிதர்களாக நாம் உலவி வரும் போது சந்திக்காத ஆயிரம் பிரச்சினைகளை, ஒரு சமூகமாக இன்னும் நாம் அடையாளம் காணவில்லையா? நமது சமூகத்தின் அடியடைத் தேவைகள் நமக்கு மறுக்கப்படவில்லையா? சமூக வாழ்விலே நாம் அனுபவிக்க வேண்டிய உரிமைகள் அச்சுறுத்தல்களுக்கு உள்ளாக்கப்படவில்லையா? தயவுசெய்து சிந்தித்துப் பாருக்கள்.

### **சமுகத்தின் உரிமைகள்?**

சிங்கள சகோதரர்கள் எங்களுடன் சீர்மையுடன் பழகுகிறார்கள். எங்களை அவர்கள் தமது சொந்தத் தமிழ் தங்கையர்களைப் போல நடத்துகின்றார்கள். தமிழ் சகோதரர்களுடனும் ஒரே மொழியில் கவடிக்குலாவுகின்றோம். அவர்களுடன் சேர்ந்திருந்து தேன் தமிழை வளர்க்கின்றோம். ஒரே கலாசாரப் பாலங்களின் மீது இன்னும் கைகோர்த்து நடக்கின்றோம். ஆனால் தனிமித வாழ்வில் நமக்கு ஏற்பாடு அச்சங்கள், நமது சமூக வாழ்வில் அடிக்கடி ஏற்படுகின்றது என்பதை நாம் ஏன் சிந்திக்கக் கூடாது?

### **என் தின்த அச்சுறுத்தல்கள்?**

நமது சமூக வாழ்வுக்கு இன்று ஏற்பட்டிருக்கும் அச்சுறுத்தல்கள் எங்கிருந்து வருகின்றன? இந்தக் கேள்விக்கு எம்மால் விடைகாண முடிகின்றதா? நமக்கு எதிரான சக்திகளை நம்மால் அடையாளம் காண முடிகின்றதா? நமது கவட்டு வாழ்க்கைக்கு எதிரான சகல அச்சுறுத்தல்களினதும் அத்திவாரமே அரசியலும் அரசியல் அதிகாரத்துக்குமான போட்டியும் தான்!

## கிடற்கு மத்தியில்...!

பெரும்பான்மைச் சமூகத்தைச் சேர்ந்தவர்களின் கயிறிழுக்கும் போட்டியில் நாம் சிலவேளைகளில் அவர்களின் கால்களுக்குக் கீழே கதறி அழவும் முடியாமல் செத்துக் கருகும் சிறு புல்லைப் போல சதா ஏங்கிக் கொண்டிருக்கவில்லையா?

அரசியல் சதுரங்கத்தில் சாணக்கியத்துடன் காய்களை நகர்த்துவதன் மூலம் தேசிய ரீதியாகவும், சர்வதேச ரீதியாகவும் மூஸ்லிம் சமூகத்தைச் சுற்றி வளைத்து இன்று மிதிவெடுக்கனும், நிலக் கண்ணிகளும் வைக்கப்பட்டிருப்பதை நாம் உணர்கின்றோமா? நமக்கு எதிரான சக்திகளை நாம் - தொடர்ந்தும் தனிநபர்களாகப் பிரிந்து நிற்பதன் மூலம் எதிர்த்துப் போராட முடியுமா? அல்லது நாமெல்லாம் நம்மைப் பாதுகாக்கும் பலமிக்க ஒர் அமைப்பாக மாறக்கூடாதா? அத்தகைய மாற்றம் இல்லாமல் நம்மை எதிர்நோக்கும் எத்தனையோ பிரச்சினைகளை எதிர்த்து வெல்ல முடியுமா?

## யார் எதிர்கள்?

மூஸ்லிம் விரோத க்ஷதிகள் இந்த நவீன யுகத்தில் மூஸ்லிம்களுக்கு எதிராக ஆயுதங்களைத் தூக்கிக் கொண்டு போராட வந்த போதும் கூட நமக்கு எதிரான சதி முயற்சிகளும், போராட்டங்களும் அரசியல் சதுரங்கத்தில் மிகவும் நிதானமாகக் கையாளப்படுகின்ற போதும் கூட நாம் கண்டும் காணாதது போல் தொடர்ந்தும் இங்கு இருக்க முடியாது. கில வேளைகளில் நம்மவர்களே நமக்கு எதிராக காய்களை நகர்த்துவதற்குப் பயன்படுத்தப் படுகின்றார்கள்! இதை நாம் காணவில்லையா?

## நமது பலம் எது?

ஆயுதங்களுடன் நம்மை எதிர்த்து வந்தால், நாமும் ஆயுதங்களுடன் தயாராக வேண்டும். ஆனால் அரசியல் அதிகாரத்தின் மூலம் நம்மை அனாதைகளாகக் வந்தால், நம்மால் என்ன செய்ய முடியும்? தயவுசெய்து தீர் எண்ணிப் பாருங்கள். அரசியல் ரீதியாக நாம் பலப்படுவதை விட, அரசியல் ரீதியாக நாம் ஒற்றுமைப்படுவதை விட நமக்கு வேறு வழி இருக்கிறதா? நமது வாக்குகள்தான் நம்மிடமுள்ள ஒரே வேட்டுக்கள்! நமது எதிர்களை நமது வாக்குகளால் தோற்கூடிக்கவும் நமது எதிர்களை நமது வாக்குகளின் தேவையால் நன்பர்களாக்கவும் நாம் நம்மைத் தயார் படுத்த வேண்டும்.

## மூஸ்லிம் வாக்குப் பலம்!

தனிநபர்களின் மூஸ்லிம் வாக்குகள் இதற்கு முன் எதையும் சாதிக்கவில்லை. இனிமேல் எதையும் சாதிக்கப் போவதுமில்லை. மூஸ்லிம்களின் கூட்டு வாக்குகளைப் பற்றி இனிமேலாவது நாம் ஆழமாகச் சிந்திக்க வேண்டும். சில்லறை வியாபாரத்தைத் தொடர்ந்து செய்தால் நாம் சிதறிப் போய் விடுவோம். மொத்த வியாபாரத்தைப் பற்றியும், கம்பனி அமைப்புகள் பற்றியும், நவீன தொழில்நுட்ப முயற்சிகள் பற்றியும் பாரிய கைத்தொழில் பேட்டைகள் பற்றியும் பேசுகின்ற உலகத்தில் இனியும் அரசியல் வீதியில் அங்காடி வியாபாரிகளாக நாம் வாழ முடியாது!

பேரினவாத பெரும் வாகனங்கள் இலகுவில் மோதி சேதம் விளைவிக்காத பாதுகாப்பு அரண்களை நாம் உருவாக்க வேண்டும். மூஸ்லிம் வாக்குகள் திரண்டு சக்தியாகும் போது பேரினவாத வாகனங்களைக் கட்டுப்படுத்தும் “கியர்”களாகவும் “பிரேக்கு”களாகவும் நாம் இயங்கலாம் இதுன் மூலம் அரசியல் எதிரிகளின் ஆபத்திலிருந்து இறைவன் எம்மை “இன்ஷா அல்லாஹ்!” காப்பாற்றுவான்.

## அரசியல் சதுரங்கத்தில்

அரசியல் சதுரங்கத்தின் ஆட்டக்காரர்களை நமது வாக்கு வங்கியின் கட்டுப்பாட்டுக்குள் கொண்டுவர முடியுமென்றால், அதனால் அல்லாஹ்வின் உதவியுடன் நம்மையும் நமது சமகால, எதிர்கால உரிமைகளையும் பாதுகாக்க முடியுமென்றால் ஹீலங்கா மூஸ்லிம் காங்கிரஸிலின் தோற்றும் - வாழ்வு - ஏற்றும் - தாழ்வு எல்லாமே அர்த்தமுள்ளதாக ஆகிவிடும். இல்லையென்றால் மீண்டும் ஒரு தடவை கடந்த மாகாணசபைத் தேர்தலில் நாம் நடந்து கொண்டதைப் போன்று அல்லது கடந்த பாராஞ்சமன்றத் தேர்தலில் திகாமடுல், திருமலை, கொழும்பு, கண்டி, கஞ்சதுறை மாவட்டங்களில் நடந்து கொண்டதைப் போன்று நாம் பிரிந்து நிற்போமானால் நாம் மீண்டும் தலைகுனிந்து வெட்கப்பட வேண்டும்.

அல்லாஹ் அத்தகைய இழிவிலிருந்து நம்மைக் காப்பாற்றுவானாக!

“ஒரு சமூகம் தனது தலைவிதியை மாற்றிக் கொள்ளத வரையில் அதன் தலைவிதியை அல்லாஹ்வும் மாற்றுமாட்டான்”! என்ற குருஆனின் கூற்றை மனதில் நிலைப்படுத்துவோமாக!

## புதியதோர் அத்தியாயம்!

இன்ஷா அல்லாஹ்! நம்மை மீண்டும் பலப்படுத்தும் முயற்சியில் புதியதோர் அத்தியாயம் காணுகின்ற வாய்ப்பு எதிர்வரும் மார்ச் 1ம் திகதி கிழக்கு மாகாணமெங்கிலும் வாவியில் நகர சபை வட்டாரத்திற்குள்ளும் உள்ளுராட்சி சபைத் தேர்தல் என்ற போர்வையில் ஆரம்பமாக இருக்கிறது.

இந்த நல்ல தருணத்தில் அல்லாஹ்வின் வழி காட்டலில், அவனது அருட்கொடை எங்கள் நிபிகள் நாயகம் (ஸல்) அவர்களை இதயத்தில் இருக்கியவர்களாக நமது பயணம் வெற்றி பெறவும் நமது தூய்மையான எண்ணங்கள் ஈடேவும் பிரார்த்தித்து மரம் சின்னத்திற்கு வாக்களிப்பீர்கள் என்று பணிவன்புடன் எதிர்பார்க்கின்றேன்.

இவ்வண்ணம்,  
என்றும் உங்கள் சகோதரன்  
எ.எ.எ.ஏ. அஷ்ராப்  
05.02.1994

